



Влада на Република Северна Македонија

**НАСЛОВ НА ИНФОРМАЦИЈА И СОДРЖИНА:**

**Информација за работата на Интер ресорската консултативна и советодавна група за еднакви можности на жените и мажите за 2019 година**

**1. Надлежности и состав на Интер ресорската консултативна и советодавна група за еднакви можности на жените и мажите**

Интер ресорска консултативна и советодавна група за еднакви можности на жените и мажите (ИРГ) е формирана со Одлука на Владата на Република Северна Македонија бр.44-4277/1 на 15.08.2017 и Решение за именување на членови на интер-ресорска консултативна и советодавна група бр.44-4277/2 (Службен весник на РМ бр.114 од 21.08.2017 година).

ИРГ е составена од 25 члена назначени од Владата, од кои 12 членови од редот на вработените во органите на државна управа: Министерство за труд и социјална политика, Министерство за внатрешни работи, Министерство за земјоделство, шумарство и водостопанство, Министерство за информатичко општество и администрација, Министерство за финансии, Министерство за здравство, Министерство за економија, Министерство за одбрана, Министерство за образование и наука, Генерален секретаријат на Владата на Република Северна Македонија, Кабинет на заменикот на претседателот на Владата, задолжен за економски прашања и за координација на економските ресори, претставници на организациите на работодавачи, синдикатите, Заедницата на единиците на локалната самоуправа, организации регистрирани согласно Законот за здруженија и фондации и експерти.

ИРГ, согласно член 3 од Одлуката за формирање на Интер-ресорската консултативна и советодавна група за еднакви можности на жените и мажите ги има следните задачи: да го промовира концептот за вклучување на родовите аспекти во генералните политики на сите јавни институции; да ја следи интеграцијата на концептот во секторските политики во соработка со социјалните партнери и институциите од поединечните области; да го следи прогресот на хармонизација на националното законодавство со законодавството на Европската Унија и европските стандарди од областа на родовите прашања; да учествува во подготовката и дава насоки во процесот на подготовка на Стратегијата за родова еднаквост; да ги следи периодичните извештаи од институциите.

Стручно-административните работи на интер – ресорска консултативна и советодавна група за еднакви можности на жените и мажите ги врши Министерството за труд и социјална политика.



Влада на Република Северна Македонија

**2. Одржани седници и разгледани материјали од страна на Интер ресорска советодавна и консултативна група за еднакви можности на жените и мажите**

ИРГ во текот на 2019 година одржа 8 седници седници ( шеста, седма, осма, девета, десета, единаеста, дванаеста).

Во текот на 2019 година, ИРГ разгледа вкупно 10 акти и материјали.

1. Програма за работа на Интер ресорска група за 2019 година
2. Програмата за работа на Владата за 2019 година. Се препорача за поголема меѓусекторска координација за тоа кои закони ќе бидат предмет на измена, а се меѓусебно тесно поврзани и се значајни за унапредување на еднаквите можности на жените и мажите;
3. Предлог - Годишен извештај за преземени активности и постигнатиот напредок за воспоставување на еднакви можности на жените и мажите во РМ за 2018 година, со препораки за 2020 година.
4. Предлог на Годишниот извештај за Стратегијата за родова еднаквост 2013-2020. Членовите на Интер ресорска дадоа препорака: Годишниот извештај за Стратегијата 2013-2020 во иднина да се усвојува од Собранието најдоцна до јуни во тековната за претходната година, следејќи ги процесите на годишно информирање; како и тоа да членовите на ИРГ да достават забелешки во писмена форма за Годишниот извештај за стратегијата до Секторот за еднакви можности- МТСП кој го подготвува овој извештај.
5. Закон за вработени во јавен сектор;
6. Закон за административни службеници;
7. Предлог на Законот за основно образование;
8. Предлог на Законот за академија на судии и јавни обвинители;
9. Предлог на Законот за надворешни работи;
10. Предлог на Закон за спречување и заштита од насилство врз жените и семејно насилство;

Во однос на стереотипите и предрсудите кои постојат во учебниците, а на кои неколку години реагираа граѓанските организации и родителите на децата кои учат од овие учебници произлегоа следниве заклучоци:

- Неопходно е да се направи сеопфатна ревизија на учебниците, наставните планови и програми од аспект на родовата еднаквост и недискриминацијата;



Влада на Република Северна Македонија

- Интер ресорската група да ги собере сите достапни анализи (СЕМ, граѓански сектор-Маргини) и врз основа на истите да достави допис до МОН, Педагошката служба и БРО за детектираните стереотипни содржини и содржини кои се сексистички и навредливи за жените и девојчињата, за да можат да бидат земени предвид при планирањето на наставните содржини и плановите во 2020 година;
- Да се достави до Интер ресорската група предлог Концепцијата за наставните планови која се подготвува во моментот од страна на БРО и истата да биде искоментгирана од членовите на ИРГ од аспект на воведување на процедури со кои ќе се осигура дека во иднина учениците нема да содржат родови стереотипи и дискриминација;
- Да се достави предлог текстот на Законот за учебници кој го подготвува Педагошката служба на коментари до ИРГ;
- МТСП односно министерот согласно Законот за детска заштита носи Решение за одобрување и употреба на прирачниците и детските списанија во установите за детска заштита, по претходно мислење на Педагошката служба. Покрај мислењето од Педагошката служба да се воспостави интерна процедура во МТСП да бидат разгледувани и од СЕМ од аспект на родовата еднаквост и недискриминацијата, со цел навремено да се реагира на содржини во кои има родови стереотипи и се дискриминирачки;
- Да се вклучи лице од СЕМ во работната група што ја формира Педагошката служба за давање на мислење по учебниците од аспект на родова еднаквост и недискриминација.

Исто така, ИРГ како советодавна и консултативна група преку соопштение до јавноста ги осуди сите форми на насилство врз жените и девојчињата ги повика надлежните органи, медиуми и јавност да се залагаат секој вид на насилство врз жените да биде неприфатливо и осудено и да се третира како сериозен општествен проблем. Понатаму, членовите на ИРГ изразија загриженост за сексизмот насочен кон министерката за финансии Нина Ангеловска, изразен во медиумите, социјалните мрежи и јавноста.

Интер ресорската група за еднакви можности на жените и мажите испрати соопштение до Медиуми, Јавно обвинителство на Република Северна Македонија и Министерство за внатрешни работи со кое остро реагираше на сексизмот и говорот на



Влада на Република Северна Македонија

омраза кон жените од јавниот и политичкиот живот, со кој се исмејуваат, навредуваат, омаловажуваат и деградираат жените, притоа алудирајќи на сексуалноста и прикажувајќи ги како објект на задоволување на сексуалните потреби на мажите. Преку ова соопштение членовите на ИРГ повикаа сите заедно да покажеме силна определба и зрелост во справувањето со сексизмот и неговите манифестации и облици во јавната и приватната сфера и унапредувањето на родовата еднаквост.

Членовите на ИРГ упатија реакција до Собранието на Република Северна Македонија во најбрз можен рок и пред најавеното распуштање да го спроведе изборот на членовите на Комисијата за заштита од дискриминација на транспарентен начин и водејќи сметка за квалитетот на избраните кандидати.

**3. Активности на Интер ресорска консултативна и советодавна група за еднакви можности на жените и мажите**

Членовите на интер ресорската група во текот на периодот на известување присуствуваа и учествуваа на работилници, дебати и други значајни настани поврзани со еднаквите можности на жените и мажите.

Согласно Акциски план за родова еднаквост 2018-2020, членовите на Интер ресорската група учествуваа во развивање на родово буџетските иницијативи на селектираните програми на нивните министерства. Исто така, учествуваа и на обуките кои ги организираше МТСП со цел да се зајакнат капацитетите на државната управа во однос на вклучување на родовата рамноправност во главните текови, политики и практики (Gender mainstreaming), што претставува интегрирање на родовата перспектива во секоја фаза на процесот на градење, донесување, спроведување, следење и евалуација на политиките – притоа, имајќи го во предвид промовирањето и унапредувањето на еднаквоста меѓу жените и мажите.

Присуството на значајни настани од областа на еднаквите можности, на дебати, конференции и работилници е од особено значаење за членовите на интер ресорската група, за стекнување со нови знаења и искуства и размена на позитивни практики.



Влада на Република Северна Македонија

Прилог.

Членови на Интер ресорска консултативна и советодавна група за еднакви можности на жените и мажите

Составот на ИРГ, согласно Решението за именување на членови на Интер – ресорска консултативна и советодавна група за еднакви можности на жените и мажите („Службен весник на РМ“, бр. 114 од 21.8.2017 година):

За координатор и членови на интер-ресорската консултативна и советодавна група за еднакви можности на жените и мажите се именуваат од:

- Министерството за труд и социјална политика Јованка Тренчевска – координатор;-
- Министерство за трруд и социјална политика- Даниела Хаџи Димова Јованова – член
- Министерството за финансии Кети Велкова -член;
- Министерството за внатрешни работи Владанка Шиндева -член;
- Министерството за правда Киро Цветков, член;
- Министерството за здравство Пермина Факовиќ- член,
- Министерството за економија Фатмире Хоџа, член;
- Министерството за образование и наука Анастасија Трајковска ;
- Министерството за одбрана Виолета Куновска-член;
- Министерството за земјоделство, шумарство и водостопанство Славица Михајловска-член;
- Министерството за информатичко општество и администрација – Марија Теговска -член;
- Кабинет на заменикот на претседателот на Владата, задолжен за економски прашања и за координација со економските ресори Марина Узунов – член
- Генералниот секретаријат на Владата на Република Македонија Сузана Никодијевиќ Филиповска-член;
- Организацијата на работодавачи на Македонија Анета Петровска Русомароски-член;
- Бизнис Конфедерацијата на Македонија Јорданка Богатиновска-член;
- Унијатата на независни и автономни синдикати на Македонија Дивна Змејковска-член
- Сојузот на синдикатите на Македонија Елизабета Гелевска-член;
- Конфедерацијата на слободни синдикати на Македонија Даниела Јаневска-член;
- Заедницата на единиците на локалната самоуправа Ирена Николов-член;
- Коалицијата „Сексуални и здравствени права на маргинализирани заедници“ Драгана Дрндаревска – член;
- Македонското женско лоби- Даниела Димитриевска – член ;
- Платформата за родова еднаквост Марија Савовска-член;
- Експерт за родова еднаквост Неда Малеска Сачмароска.
- Експерт за родова еднаквост Мирјана Нјачевска;
- Експерт за родова еднаквост Ленче Алексовска Величковска;



Влада на Република Северна Македонија

**ПРЕДЛОГ - ЗАКЛУЧОЦИ:**

Материјалот е од информативен карактер без заклучоци.